

## آپریشن وزیرستان

بالآخر وہی ہوا جس کا خدشہ تھا کہنے والے بہت پہلے سے کہہ رہے تھے کہ مذکورات کے نام پر ایک نوٹکی رچائی جا رہی ہے جس کا آخری منظر بہر حال سفاک خونی آپریشن ہی ہے۔ چنانچہ پرده اٹھ چکا ہے اور لازمی و فطری متن اُب نوشیہ دیوار ہیں۔ ہم پوری دیانت داری سے یہ سمجھتے ہیں کہ فوجی کارروائی اور آپریشن مسئلے کا حل نہیں ہے۔ سوات کا تین تجربہ سب کے سامنے ہے۔ کہ پانچ برس گزر جانے کے بعد بھی شہری انتظامیہ حالات کو کثروں کرنے میں ناکام ہے اور ابھی تک فوج حالت جنگ میں وہاں موجود ہے۔

شمایل وزیرستان کی ریاستی مہم جوئی کے نتیجے میں بے گھر ہونے والے خاندانوں، عزت مآب ماں، بہنوں، بیٹیوں اور معصوم بچوں کا کوئی پُر سانی حال نہیں ہے۔ آخری اطلاعات کے مطابق وزیرستان سے صرف اندر وطن ملک ہجرت کرنے پر مجبور ہونے والوں کی مصدقہ تعداد ۲۴ لاکھ ۳۵ ہزار ۲۲۹ ہو چکی ہے۔ عفیف با پرده خواتین آپریشن کے نتیجے میں عمر بھر میں پہلی مرتبہ گھر سے باہر آئی ہیں بلکہ نکال دی گئی ہیں۔ عوام الناس جرم ضعیفی کی پاداش میں در بدر ہیں اور حکومتی دعوے حقائق کے یکسر بر عکس۔ اگر یہ آپریشن دہشت گردوں کے خلاف ہے تو کون اس کی حمایت نہیں کرتا؟ لیکن یہ سوال اپنی جگہ پر قائم ہے کہ حکومت کی یہ کارروائی غیور و جور قابل کی سرزی میں پہلا آپریشن نہیں، کیا یہ آخری آپریشن ہو سکتا ہے؟ آپریشن زدہ علاقوں سے ہجرت کرنے والے پہلے دہشت گردوں کا نشانہ تھے اب ریاست کے نشانے پر ہیں۔ لاکھوں کی تعداد میں آپریشن کے نتیجے میں بے گھر ہونے والوں کے احساسات کہیں ردم عمل اور انتقام میں نہ بدل جائیں اور پھر دشمن ان انتقامی جذبات کو ایکسپلائٹ بھی کر سکتا ہے۔ ہم متحارب فریقوں سے درخواست کرتے ہیں کہ وہ اپنے رویوں اور فیصلوں پر نظر ثانی فرمائیں کہیں ان کے متأخر ملک و ملت کے احوال کی ہولناکیوں میں اضافہ نہ کر دیں۔

حکومت "دہشت گردی" کو جڑ سے اکھاڑ پھینک کر امن کا راجح قائم کرنے کا دعویٰ رکھتی ہے۔ طالبان اور خطے میں موجود دیگر گروپس پاکستان اور افغانستان سے امریکی استعماریہ و نظام کفر کا خاتمه کر کے خلافت کا قیام کرنے کے عزم اُم کا اظہار کرتے ہیں۔ مگر بہت کچھ محل نظر ہے۔ خطے میں کیے جانے والے آٹھ آپریشنز کے متأخر و ثرات نے ہی موجودہ صورت حال کی تینگی کو جنم دیا ہے۔ ہم سمجھتے ہیں کہ حکومتی مشینی اور اُس کے پوشیدہ ادارے اصل صورت حال سے بخوبی آگاہ ہیں۔ سوال یہ ہے کہ فوج کے کثروں کے بعد سوں انتظامیہ اس قابل ہو سکے گی کہ علاقے کا انتظام سنپھال سکے؟ یا پھر بھارت کے زیر انتظام کشمیر کی طرح وطن عزیز کے ان علاقوں کو بھی عسکری انتظامیہ کے ماتحت رکھا جائے گا؟ خوشنما الفاظ کے ذریعے اپنے آپ کو دھوکا دینا یا پھر عالمی استعمار کے پنجوں کو مضبوط کرنے کا ذریعہ بنانا ہمارے لیے کیسے سودمند رہے گا؟ ان سوالات کا سامنا کرنے کے لیے ریاستی تھنک ٹیکس کوتار رہنا چاہیے۔

سالخواہ ماڈل ٹاؤن لاہور اور پھر مسٹر طاہر القادری کی امارات ایئر لائنز کے سرمن رائی سے برآمدگی ملت اسلامیہ پاکستان کے ساتھ دو انتہائی تکمیل مذاق ہیں۔ تازہ خبر ہے کہ پیر بیم کورٹ نے سندھ ہائی کورٹ کے فیصلے کو معطل کرتے ہوئے پرویز مشرف کو یون ملک جانے سے روک دیا ہے۔ ہم فیصلے کا خیر مقدم کرتے ہوئے سر دست صرف اتنا کہنے پر اکتفا کریں گے کہ:

اب کوئی اس میں کیا دلیل کرے  
جس کو چاہے خدا ذلیل کرے

### ہمارا میڈیا اور رمضان المبارک:

”میڈیا اور ادکاری“ کے عنوان سے چند گزارشات ہم نے گزشتہ شمارے میں کی تھیں۔ احوال جوں کے توں ہیں، کوئی اپنی روشن سے پیچھے ہٹنے کے لیے تیار نہیں۔ یہ رمضان المبارک کا مقدس مہینہ ہے اور اس میں رمضان نشریات کے نام سے جس بے ہودگی، بے حیائی اور اخلاق بانٹگی کا مظاہرہ کیا جاتا ہے، الامان والحفظ۔ ہم پرنٹ اور الیکٹرائیک میڈیا سے درخواست کرنا چاہیں گے کہ وہ بدی کے فروع کا سبب نہ نہیں کہ یہ فساد کی جڑ ہے، اس نے نسل نو کے ایمان و عقیدے کو بھی بر باد کر کے رکھ دیا ہے اور روزانہ بے شمار گھروں اور خاندانوں کی بر بادی کا سبب بھی بن رہا ہے۔ اس پر مزید کچھ لکھنے کی بجائے ہم تنظیم اسلامی پاکستان کی طرف سے روزنامہ ”نواب و وقت“ لاہور کے صفحہ آخر پر 21 رجون 2014ء کو چھپنے والے اشتہار کو اپنی تائید کے ساتھ شائع کر رہے ہیں، اس امید پر کہ:

شاید کہ اتر جائے ترے دل میں مری بات

**خدار! ارمضان ٹرانسمیشن میں سنجیدگی اور متانت کا مظاہرہ کریں!**

**الیکٹرائیک میڈیا کے نام ایک در دمداد نہ اپیل**

رمضان المبارک نزوں قرآن کا مہینہ ہے جس میں رب کائنات کی لامدد و رحمتیں بارش کی مانند بستی ہیں۔ لیکن افسوس کہ ہمارے بعض ٹیلی ویژن چینل اپنی رینگ بڑھانے کے لیے رمضان ٹرانسمیشن کے عنوان کے تحت پروگراموں کو دلکش بنانے کی خاطر اس ماہ کے لقدس کو یا مال کرتے ہیں۔ ہوتا تو یہ چاہیے کہ ایسے پروگراموں میں جیگ علماء کرام اور مستند سکالرز کو بلا یا جائے اور ان سے روزے کے مسائل کے ساتھ ساتھ رمضان المبارک اور قرآن حکیم کے فضائل پر گفتگو کی جائے جس سے ناظرین کو اس ماہ کی اہمیت اور فضیلت کا اندازہ ہو اور وہ ان سے بھر پور طور پر استفادہ کر کے دین و دنیا کی سعادتیں حاصل کر سکیں۔ لیکن دیکھا یہ گیا ہے کہ اس ماہ مقدس میں بعض ٹی وی چینلز پر دینی پروگرام کے عنوان سے شیڈی کم نما سٹوڈیو زیں میں عورتوں اور مردوں کی مخلوط محفلیں سجائی جاتی ہیں۔ انتہائی غیر سنجیدہ انداز میں انعامات اچھاں کر محفل کو دانستہ طور پر مزاجیہ رنگ دیا جاتا ہے۔ چنانچہ مردوں کے قہقہوں کی بارش ہوتی ہے والہانہ انداز سے تالیاں پیٹی جاتی ہیں۔

آئیے غور کریں کہ ہم ثواب کمانے کی بجائے دینی شعائر کا تمسخر اڑا کر کہیں عذاب خداوندی کو دعوت تو نہیں دے رہے؟